

सरकारी भवनों पर दिसंबर तक सोलर रूफटॉप

प्रधानमंत्री सूर्य घर मुफ्त बिजली योजना में रेस्को पद्धति का उपयोग

भोपाल, 20 जुलाई. प्रधानमंत्री नरेन्द्र मोदी के वर्ष 2030 तक 500 गीगा वॉट नवकरणीय ऊर्जा उत्पादन के लक्ष्य को प्राप्त करने की दिशा में मध्यप्रदेश निरंतर आगे बढ़ रहा है. इस लक्ष्य को प्राप्त करने के लिए मुख्यमंत्री डॉ. मोहन यादव सौर ऊर्जा के क्षेत्र में नये आयाम स्थापित कर रहे हैं.



इसके लिए आरईएससीओ द्वारा सभी जिलों में पृथक-पृथक निविदाएं जारी कर दर आर्मांत्रित की गयी है. नवीन एवं नवकरणीय ऊर्जा मंत्री राकेश शुक्ला ने बताया है कि प्रधानमंत्री सूर्य घर मुफ्त बिजली

योजना में प्रदेश में राज्य शासन के भवनों को छतों पर रेस्को पद्धति अंतर्गत सोलर रूफटॉप संयंत्र लगाने हैं. शासकीय विभागों को इन सौर परियोजनाओं में कोई निवेश नहीं करना होगा. शासकीय कार्यालयों द्वारा ऊर्जा के उपयोग के लिए आरईएससीओ विकासक को प्रति यूनिट भुगतान करना होगा. रेस्को द्वारा लगाये गये संयंत्र की प्रति यूनिट दर विद्युत वितरण कंपनियों द्वारा निर्धारित व्यवसायिक दर (जिसमें शासकीय कार्यालय भी शामिल है) से काफी कम होगी. इस प्रकार

शासकीय कार्यालय शून्य निवेश, पहले दिन से बचत, नेट जीरो के सिद्धांत पर कार्य कर सकेंगे. आरईएससीओ परियोजना अंतर्गत मप्र ऊर्जा विकास निगम द्वारा प्रत्येक जिले के लिए पृथक-पृथक निविदा जारी की गई है. इसमें आरईएससीओ विकासकों से प्रत्येक जिले के लिए पृथक-पृथक दर माँगी गई है. प्रत्येक जिले की न्यूनतम दर के आधार उस जिले में आरईएससीओ परियोजनाएँ स्थापित होंगी. भोपाल जिले में अधिकतम 15.6 एमडब्ल्यू की परियोजनाएँ

नवकरणीय ऊर्जा मंत्री शुक्ला ने बताया कि वर्ष 2018 से 2020 के बीच मप्र ऊर्जा विकास निगम द्वारा राज्य में 133 शासकीय कार्यालयों में सफलतापूर्वक आरईएससीओ पद्धति से सोलर रूफटॉप संयंत्र लगाए, जो सफलतापूर्वक संचालित हैं. इसमें आईआईएम इंदौर, सीएपीटी भोपाल, शासकीय मेडिकल कॉलेज (रीवा, शिवपुरी, खण्डवा, दतिया, विदिशा), एनएलआईयू भोपाल, एजी कार्यालय ग्वालियर, एएसआई भोपाल, भारत सरकार का पावर ग्रिड कॉर्पोरेशन आदि शामिल हैं. नवकरणीय ऊर्जा मंत्री शुक्ला ने कहा कि प्रधानमंत्री सूर्य घर मुफ्त बिजली योजना के सफल एवं दक्षतापूर्ण क्रियान्वयन से निश्चित ही प्रदेश सौर ऊर्जा के क्षेत्र में देश के अग्रणी राज्यों में होगा.

प्रस्तावित हैं, जबकि ग्वालियर जिले में 5.26 एमडब्ल्यू, इंदौर जिले में 3.12 एमडब्ल्यू, छिंदवाड़ा जिले में 1.43 एमडब्ल्यू, दतिया जिले में 1.4 एमडब्ल्यू, धार जिले में 1.34 एमडब्ल्यू की परियोजनाएँ प्रस्तावित हैं. शासकीय विभागों,

संस्थाओं के भवन पर आरईएससीओ इकाई द्वारा 25 वर्ष की अवधि के लिये सोलर रूफटॉप संयंत्र स्थापित किये जायेंगे. इस पूरी अवधि तक सोलर रूफटॉप संयंत्र का रख-रखाव आरईएससीओ इकाई द्वारा किया जाएगा.



ससुर स्व. ब्रह्मानंद के परिवारजनों से मिले सीएम

रीवा/भोपाल. मुख्यमंत्री डॉ. मोहन यादव ने रीवा में अपने ससुर स्व. ब्रह्मानंद यादव के निधन पर परिारजनों से भेंट कर शोक संवेदना व्यक्त की. इसके पूर्व मुख्यमंत्री डॉ. मोहन यादव ने अपने ससुर स्व. ब्रह्मानंद यादव के चित्र पर पुष्पांजलि अर्पित कर श्रद्धांजलि दी.

दलित महिला जनप्रतिनिधि से बदसलूकी

विमला कोल बोलीं : यह व्यवहार उनके दलित होने के कारण किया



सतना, 20 जुलाई. कुलगढ़ी प्राथमिक स्वास्थ्य केंद्र में एक दलित महिला जनप्रतिनिधि के साथ अभद्र व्यवहार का मामला सामने आया है.

वार्ड क्रमांक 7 की जिला पंचायत सदस्य विमला कोल ने आरोप लगाया है कि निरीक्षण के दौरान एक पुरुष स्वास्थ्य कार्यकर्ता ने उन्हें न पहचानने का बहाना बनाकर अपमानित किया. घटना 16 जुलाई की है. जब विमला कोल औचक निरीक्षण के लिए पीएचसी पहुंची थीं. उन्होंने बताया कि कर्मचारी नित्यानंद पाठक ने उन्हें कुर्सी तक नहीं दी. हाजिरी रजिस्टर छुपा दिया और वहां से चले जाने

को कहा. विमला कोल का कहना है कि यह व्यवहार उनके दलित और महिला प्रतिनिधि होने के कारण किया गया. उन्होंने यह भी आरोप लगाया कि मरीजों के बैठने वाली स्टूल पर उन्हें बैठने को कहा गया और कर्मचारी ने धमकी भी दी कि यदि उन्होंने दस्तखत नहीं किए तो उन पर केस कर देंगे. मामले ने तूल तब पकड़ा जब घटना का वीडियो 19 जुलाई को सोशल मीडिया पर वायरल हुआ.

इसके बाद मुख्य चिकित्सा एवं स्वास्थ्य अधिकारी डॉ. एलके तिवारी ने उधेरा बीएमओ डॉ. एके राय को जांच के आदेश दिए हैं. विमला कोल ने इसे संचिधानिक पद की गरिमा को खिलाफ बताते हुए दोषी पर कड़ी कार्रवाई की मांग की है.

हाथियों की दहशत पर अब रेडियो अलर्ट

शहडोल. दक्षिण वनमंडल की बुद्धर रेंज अंतर्गत हरदी बोट और आसपास के गांवों में हाथियों की दहशत से ग्रामीण परेशान हैं.

स्थिति से निपटने के लिए वन विभाग ने हाथियों के मूवमेंट की जानकारी आकाशवाणी से प्रसारित करने की पहल की है. वनमंडलाधिकारी श्रद्धा पन्ने ने बताया कि आकाशवाणी केंद्र से समन्वय कर एक योजना बनाई गई है, जिसके तहत हाथियों की गतिविधियों की जानकारी रेडियो प्रसारण के जरिए ग्रामीणों तक पहुंचेगी. हरदी बोट में चार हाथियों का दल घुस आया है, जिसने कई गांवों में भारी नुकसान किया. ग्रामीण मसाल जलाकर रातभर पहरा दे रहे हैं. खेतों को रौंदा गया है.

स्कूल प्रबंधन की लापरवाही से गिरी छत

बोलीं- समय पर अवगत कराते तो टल सकता था हादसा

भोपाल, 20 जुलाई. पिछड़ा वर्ग एवं अल्पसंख्यक कल्याण राज्यमंत्री (स्वतंत्र प्रभार) कृष्णा गौर ने गोविंदपुरा विधानसभा क्षेत्र के बरखेड़ा स्थित पीएमश्री महारानी लक्ष्मीबाई स्कूल का औचक निरीक्षण किया.



घायल छात्रा का गौर ने जाना हाल

हाल ही में स्कूल की छत का प्लास्टर गिरने से घायल हुई छात्रा संजना गिरी से वे उनके घर जाकर मिलीं और स्वास्थ्य की जानकारी ली. राज्यमंत्री गौर ने निरीक्षण के दौरान स्कूल प्रबंधन पर नाराजगी जाहिर करते हुए कहा कि अगर समय रहते हमें छत की जर्जर हालत की जानकारी दी जाती, तो

यह हादसा टल सकता था. सरकार के पास बजट की कमी नहीं है, लेकिन समस्या से अवगत कराना आवश्यक है. यह दुर्घटना स्पष्ट रूप से प्रबंधन की लापरवाही का नतीजा है.

घटना में घायल हुई 10वीं की छात्रा संजना गिरी ने बताया कि हादसे में सिर पर चोट लगने से टांके आए हैं. राज्यमंत्री ने तुरंत अधिकारियों को निर्देश दिए कि बच्ची का सिटी स्कैन कराया जाए और इलाज में किसी भी प्रकार की लापरवाही न हो. साथ ही डॉक्टर को निर्देशित किया जाए कि बारिश के मौसम में टांकों की नियमित जांच की जाए. राज्यमंत्री गौर ने यह भी कहा कि छात्राओं को साइकिल उपलब्ध कराने की दिशा में प्रयास किए जाएं. यदि बच्ची को चलने में परेशानी हो रही है, तो तीन पहिया वाहन की व्यवस्था के लिए कलेक्टर को आवेदन दिलाया जाए.

40 किमी प्रति घंटे की रफ्तार से चलेगी हवा

येलो अलर्ट : गरज-चमक के साथ बरसेंगे बादल

नवभारत रिपोर्टर
भोपाल, 20 जुलाई. मप्र के अधिकतर जिलों में सोमवार को गरज-चमक के साथ बारिश होने के आसार हैं. मौसम विभाग ने पूर्वानुमान लगाया है कि अगले 24 घंटों के दौरान बुरहानपुर, खंडवा, खरगोन, बड़वानी, अलीराजपुर, झाबुआ, धार, इंदौर, रतलाम, भोपाल, विदिशा, रायसेन, सिहोर, राजगढ़, नर्मदापुरम, बैतूल, हरदा, उज्जैन, देवास, शाजापुर, आगर, मंदसौर, नीमच, सहित जिलों में बारिश के आसार बने हुए हैं. इसके साथ ही कटनी,



जबलपुर, नरसिंहपुर, छिंदवाड़ा, सिवनी, मंडला, बालाघाट, पन्ना, सिंगरौली, सीधी, रीवा, मऊगंज, सतना, अनुपपुर, शहडोल, उमरिया, डिंडोरी सहित जिलों में भी बारिश की संभावना बनी है.

मानसून ट्रफ मध्य समुद्र तल पर पश्चिमी राजस्थान और पाक, चूरु, आयानगर, शाहजहापुर, पटना, बाँकुरा, दीघा और फिर पूर्व की ओर उतर-पूर्व बंगाल की खाड़ी तक सुस्पष्ट निम्न दाब क्षेत्र के केंद्र से होकर गुजर रही है. पश्चिमी विक्षोभ मध्य क्षोभमंडलीय में ट्रफ के रूप में माध्य समुद्र तल से 5.8 किमी ऊंचाई पर 32 उत्तरी अक्षांश के उत्तर एवं 71° पूर्वी देशांतर में अवस्थित है.

जुड़ा चक्रवाती परिसंचरण समुद्र तल से 4.5 किमी ऊपर तक फैला हुआ है और ऊंचाई के साथ दक्षिण-पश्चिम की ओर झुक रहा है.

वनभूमि पर अतिक्रमण हटाने पहुंची वन विभाग की टीम पर हमला

झीमरखेड़ा, 20 जुलाई. कटनी जिले के झीमरखेड़ा क्षेत्र में वनभूमि पर अतिक्रमण हटाने पहुंची वन विभाग की टीम पर ग्रामीणों ने लाठी-डंडों से हमला कर दिया.

इस हमले में दो डिप्टी रेंजर और तीन वनरक्षक गंभीर रूप से घायल हो गए. घटना ग्राम बिहरिया की है, जहां वन भूमि पर अवैध रूप से जुताई की जा रही थी. वन विभाग की टीम जब

मौके पर पहुंची तो आरोपियों ने गाली-गलौज करते हुए हमला कर दिया. घायल वनकर्मियों में डिप्टी रेंजर आरके मिश्रा और अशोक कोल सहित वनरक्षक राजेश

शर्मा, रामफल पटेल और रामदुलारे मेहरा शामिल हैं. रेंजर अजय मिश्रा ने बताया कि कब्जाधारियों को स्थानीय लोगों का संरक्षण प्राप्त है और वे दूसरे जिलों से आकर खेती कर रहे हैं.

घायल को एसपी ने पहुंचाया अस्पताल



रवींद्र राठौर को देर रात अज्ञात वाहन ने मारी थी टक्कर
अपने वाहन से जिला अस्पताल पहुंचाया

खरगोन, 20 जुलाई. मध्यप्रदेश के खरगोन जिले में पुलिस

एसपी ने पेश की मानवता की मिसाल

अधीक्षक धर्मराज मीना ने मानवता की मिसाल पेश करते हुए एक गंभीर रूप से घायल युवक को अपने शासकीय वाहन से अस्पताल पहुंचाया. खंडवा रोड पर एक वाइक सवार युवक रवींद्र राठौर को देर रात अज्ञात वाहन ने टक्कर मार दी. घटना की सूचना पुलिस कंट्रोल रूम पर प्रसारित हुई, जिसे गश्त पर निकले एसपी धर्मराज मीना ने वायरलेस सेट पर सुना और वे तुरंत मौके पर पहुंच गए. उन्होंने देखा कि घायल युवक बेहोश पड़ा है, जिसके बाद उन्होंने उसे तुरंत अपने वाहन से जिला अस्पताल पहुंचाया और परिजनों

को सूचित किया. प्रारंभिक उपचार के बाद युवक की गंभीर हालत को देखते हुए इंदौर रेफर कर दिया गया. यह पहला मौका नहीं है, जब एसपी मीना ने ऐसा कार्य किया हो. इससे पहले 25 दिसंबर 2024 को मंडलेश्वर में हुए हादसे में भी उन्होंने मजदूरों से भरे वाहन के घायल लोगों को खुद वाहन रोककर अस्पताल भिजवाया था और दो घायलों को अपने वाहन से खुद अस्पताल लेकर गए थे. पुलिस अधीक्षक के इस संवेदनशील और मानवीय रवैये की जिलेभर में प्रशंसा हो रही है.

सीएम यादव ने बटुकेश्वर दत्त को दी श्रद्धांजलि

भोपाल. मुख्यमंत्री डॉ. मोहन यादव ने महान स्वतंत्रता सेनानी एवं क्रांतिकारी स्व. बटुकेश्वर दत्त की पुण्यतिथि पर उन्हें विनम्र श्रद्धांजलि अर्पित की है. उन्होंने कहा कि राष्ट्र उनकी अमर गाथा को सदैव स्मरण करता रहेगा. मुख्यमंत्री डॉ. यादव ने कहा कि हिन्दुस्तान सोशलिस्ट रिपब्लिकन एसोसिएशन की सदस्यता लेकर बटुकेश्वर दत्त ने सुखदेव और राजगुरु के साथ स्वतंत्रता संग्राम के प्रयासों को नई दिशा दी. उनके अद्वितीय साहस और बलिदान ने स्वतंत्रता के संकल्प को और अधिक मजबूत किया. राष्ट्र सदैव आपका ऋणी रहेगा. मुख्यमंत्री डॉ. यादव ने कहा कि देश की स्वतंत्रता के लिए बटुकेश्वर दत्त ने जिस निडरता और आत्म-बलिदान की भावना का परिचय दिया.

मुकाबला कांग्रेस विधायकों का 'नव संकल्प शिविर' आज से

विस में सरकार को घेरने की रणनीति पर मंथन

भोपाल, 20 जुलाई. मध्यप्रदेश विधानसभा का आगामी मानसून सत्र इस बार कुछ अलग नजर आएगा, क्योंकि कांग्रेस पार्टी अपने विधायकों को सरकार से प्रभावी तरीके से मुकाबला करने के लिए खास तैयारी में जुटी है. इसके तहत धार जिले के मांडू में 21 और 22 जुलाई को दो दिवसीय नव संकल्प शिविर का आयोजन किया जा रहा है, जिसमें कांग्रेस विधायक भाग लेंगे. शिविर में पार्टी के वरिष्ठ नेता, विषय विशेषज्ञ और रणनीतिकार विभिन्न मुद्दों पर मार्गदर्शन देंगे. शिविर का मुख्य उद्देश्य विधायकों को न केवल पार्टी की विचारधारा से



जोड़ना है, बल्कि विधानसभा में सत्तारूढ़ भाजपा सरकार की नीतियों पर प्रभावी ढंग से सवाल खड़ा करने के लिए रणनीतिक रूप से तैयार करना भी है. इसके अलावा, राहुल गांधी के सामाजिक न्याय और जातिगत जागृता अभियान की

विचारधारा और इतिहास से कराएंगे अवगत

नेता प्रतिपक्ष उमंग सिंघार ने बताया कि दो दिन चलने वाले इस शिविर में कुल 12 सत्र होंगे, जिनमें विधायकों को कांग्रेस के इतिहास, स्वतंत्रता संग्राम में पार्टी की भूमिका, आजादी के बाद देश के निर्माण में योगदान और वर्तमान राजनीतिक चुनौतियों की जानकारी दी जाएगी. विधायकों को इस बात का एहसास कराएंगे कि वे एक ऐसी पार्टी से जुड़े हैं, जिसकी जड़ें आजादी से पहले की हैं और जिसने देश को दिशा देने में बड़ी भूमिका निभाई है. राजनीतिक और सामाजिक आवश्यकता को भी विस्तार से समझाया जाएगा. विधायकों को उन्हें मिशन 2028 को ध्यान में रखते हुए चुनाव प्रबंधन की ट्रेनिंग भी दी जाएगी. सोशल मीडिया के बढ़ते प्रभाव को देखते हुए एक सत्र में बताया जाएगा कि कैसे छोटी-

नव भारत

"सुरुचि कुकिंग विचन कांटेस्ट-2025"

यदि आप कुकिंग की नई-नई रेसिपी को बनाने में रुचि रखती हैं और एक अच्छी कुक है तो नव भारत द्वारा आयोजित, "सुरुचि कुकिंग विचन कांटेस्ट-2025" में हिस्सा लेकर आप बन सकती हैं।

मुख्य प्रायोजक

वेस्टर्न कोलफील्ड्स लिमिटेड
एक मिनी नल कंपनी

23 जुलाई 2025

समय : दोपहर 1 बजे से

रेसिपी कैटेगरी
1. इंडियन फूड
2. वेस्टर्न फूड

"सुरुचि कुकिंग विचन-2025"

प्रत्येक कैटेगरी में **1st - सैमसंग वाशिंग मशीन,**
2nd - सैमसंग माईक्रोवेव & 3rd - सुजाता मिक्सर ग्राइंडर
और सभी प्रतिभागियों को सांत्वना पुरस्कार दिए जायेंगे

शाकाहारी डिश घर से तैयार करके लाना है

आज ही अपनी भागीदारी सुनिश्चित करने के लिए निःशुल्क प्रविष्टि फार्म प्राप्त करें। अधिक जानकारी के लिए संपर्क करें।

फूड पार्ट-नर

महाप्रबंधक, विपणन, नव भारत, भोपाल, मो. 9001094480, 9329220785, 9009715347, 7869394631

स्थान : नव भारत प्रेस परिसर 3, इंदिरा प्रेस काम्प्लेक्स रामगोपाल महेस्वरी मार्ग, एम. पी. नगर, जोन-1, भोपाल